

राजभाषा विभाग की अक्तूबर, 2019 माह की मुख्य उपलब्धियां

- (i) दिनांक 11 एवं 14 अक्तूबर, 2019 को सचिव (राजभाषा) की अध्यक्षता में केंद्रीय राजभाषा कार्यान्वयन समिति की 41वीं बैठक के चार चरणों का सफलतापूर्वक आयोजन किया गया जिसमें विभिन्न मंत्रालयों के संयुक्त सचिव स्तर के वरिष्ठ अधिकारियों एवं राजभाषा अधिकारियों ने भाग लिया। इस बैठक में वर्ष 2018-19 के दौरान मंत्रालयों / विभागों के द्वारा राजभाषा हिंदी के कार्यान्वयन के संबंध में किए गए कार्यों की समीक्षा की गई और जहां अपेक्षित था वहां सुझाव के उपायों पर चर्चा की गई।
- (ii) देश के विभिन्न नगरों में 69 नगर राजभाषा कार्यान्वयन समितियों की बैठकों का आयोजन किया गया जिनमें राजभाषा नीति के कार्यान्वयन और इस संबंध में जारी कार्यकारी आदेशों के अनुपालन की स्थिति और उसमें सुधार के उपायों पर चर्चा की जाती है।
- (iii) केंद्रीय हिंदी प्रशिक्षण संस्थान द्वारा दिनांक 14.10.2019 से 18.10.2019 तक राजभाषा अधिकारियों / हिंदी अधिकारियों के लिए अभिमुखी कार्यक्रम का आयोजन किया गया।
- (iv) हिंदी शिक्षण योजना, नई दिल्ली के कार्यालय में हरिद्वार स्थित बी.एच.ई.एल. के कार्मिकों के लिए दिनांक 16.10.2019 को विडियो कॉन्फ्रेंसिंग के माध्यम से एक दिवसीय प्रशिक्षण कार्यक्रम आयोजित किया गया।
- (v) हिंदी शिक्षण योजना, नई दिल्ली द्वारा दिनांक 01.10.2019 को नई दिल्ली, वडोदरा तथा कोलकाता प्रशिक्षण केन्द्रों पर गहन हिंदी प्रवीण की ऑनलाइन परीक्षा, दिनांक 23.10.2019 को गहन प्राज्ञ की लिखित तथा दिनांक 24.10.2019 को ऑनलाइन परीक्षा, और दिनांक 04.10.2019 को बेंगलुरु केंद्र पर गहन हिंदी प्रबोध विशेष की परीक्षा का आयोजन किया गया।
- (vi) केंद्रीय हिंदी प्रशिक्षण संस्थान / हिंदी शिक्षण योजना के अंतर्गत दिनांक 31.10.2019 तक कुल 18989 कर्मचारियों/अधिकारियों को प्रशिक्षण दिया जा रहा है।
- (vii) केंद्रीय अनुवाद ब्यूरो द्वारा अक्तूबर, 2019 माह में 03 प्रशिक्षण कार्यक्रम आयोजित किए गए जिसमें 47 प्रशिक्षार्थियों को प्रशिक्षित करने का कार्य किया गया।
- (viii) अक्तूबर, 2019 में कुल 592 मानक पृष्ठों की अनूदित सामग्री विभिन्न मंत्रालयों / विभागों को प्रेषित की गई।
- (ix) विभाग में अक्तूबर, 2019 माह में 89 शिकायतों का निपटान किया गया।
- (x) केंद्रीय सचिवालय राजभाषा सेवा संवर्ग के 19 वरिष्ठ अनुवादक अधिकारियों को सहायक निदेशक के पद पर पदोन्नत किया गया।

- (xi) रिक्ति वर्ष 2018 में केंद्रीय सचिवालय राजभाषा सेवा संवर्ग के 35 कनिष्ठ अनुवादक अधिकारियों को वरिष्ठ अनुवादक अधिकारियों के पद पर पदोन्नत किया गया ।
